

15-04-2020

ఉదయము మురళి

ఓంశాంతి

బాపదాదా

మధువనము

“ మధురమైన పిల్లలారా - ఇది మీ అత్యంత అమూల్యమైన జన్మ. ఈ జన్మలోనే మీరు మనుష్యుల నుండి దేవతలుగా అయ్యేందుకు పావనంగా అయ్యే పురుషార్థము చేయాలి ”

ప్రశ్న :- ఈశ్వరీయ సంతానమనబడే పిల్లల ముఖ్య ధారణ ఏముంటుంది ?

జవాబు :- వారు పరస్పరములో చాలా చాలా క్షీరఖండముగా అయి(పాలు, పంచదార వలె) నడుచుకుంటారు. ఉప్పు నీరుగా ఎప్పుడూ అవ్వరు. ఎవరైతే దేహాభిమాన మనుష్యులుగా ఉంటారో వారు ఉల్టా-సుల్టాగా(వ్యతిరేకంగా) మాట్లాడుతూ, పోట్లాడుకుంటూ, జగడాలడుకుంటూ ఉంటారు. పిల్లలైన మీలో ఈ అలవాటు ఉండరాదు. ఇక్కడ మీరు దైవీ గుణాలను ధారణ చేయాలి, కర్మాతీత స్థితిని పొందుకోవాలి.

ఓంశాంతి. మొట్టమొదట తండ్రి పిల్లలకు - ఆత్మాభిమాని భవ! అని చెప్తున్నారు. మిమ్ములను మీరు ఆత్మగా భావించండి. భగవద్భీత మొదలైన వాటిలో ఏమున్నా అవన్నీ భక్తిమార్గములోని శాస్త్రాలు. తండ్రి చెప్తున్నారు - నేను జ్ఞానసాగరుడను. పిల్లలైన మీకు జ్ఞానాన్ని వినిపిస్తాను. తండ్రి ఏ జ్ఞానాన్ని వినిపిస్తారు? సృష్టి అంటే డ్రామా ఆదిమధ్యాంతాల జ్ఞానాన్ని వినిపిస్తారు. ఇది చదువు. చరిత్ర - భూగోళాలున్నాయి కదా. భక్తిమార్గములో ఎవ్వరూ చరిత్ర-భూగోళాన్ని చదవరు. వాటి పేరే ఉండదు. సాధు-సన్యాసులు మొదలైనవారు కూర్చొని శాస్త్రాలు చదువుతారు. ఈ తండ్రి ఏ శాస్త్రాలనూ చదివి వినిపించరు. మిమ్ములను ఈ చదువు ద్వారా మనుష్యుల నుండి దేవతలుగా చేస్తారు. మనుష్యుల నుండి దేవతలుగా అయ్యేందుకే మీరు వస్తారు. వారు కూడా మనుష్యులే, వీరు కూడా మనుష్యులే. కానీ వీరు 'ఓ పతితపావనా! రండి' అని తండ్రిని పిలుస్తారు. కానీ దేవతలు పావనులని మీకు తెలుసు. మిగిలినవారంతా అపవిత్ర మనుష్యులు, వారు దేవతలకు నమస్కరిస్తారు. వారిని పావనులని, స్వయాన్ని పతితమని భావిస్తారు. కానీ దేవతలు పావనంగా ఎలా అయ్యారో, వారిని అలా ఎవరు చేశారో మనుష్యమాత్రులెవ్వరికీ తెలియదు. కనుక తండ్రి చెప్తున్నారు - స్వయాన్ని ఆత్మగా భావించి తండ్రిని స్మృతి చేయండి. ఇందులోనే శ్రమ ఉంది. దేహాభిమానము ఉండరాదు. ఆత్మ అవినాశి. సంస్కారాలు కూడా ఆత్మలోనే ఉంటాయి. ఆత్మనే మంచి లేక చెడు సంస్కారాలు తీసుకెళ్తుంది. అందుకే ఇప్పుడు తండ్రి చెప్తున్నారు - “దేహీ-అభిమానులుగా అవ్వండి”. తమ ఆత్మ గురించి కూడా ఎవ్వరికీ తెలియదు. రావణరాజ్యము ప్రారంభమైనప్పుడు అంధకార మార్గము ఆరంభమవుతుంది. దేహాభిమానులుగా అవుతారు.

పిల్లలైన మీరు ఎవరి దగ్గరకు వచ్చారో తండ్రి కూర్చొని అర్థం చేయిస్తారు. ఇతని(బ్రహ్మ) వద్దకు కాదు. నేను ఇతని శరీరములో ప్రవేశించాను. ఇది ఇతని అనేక జన్మల అంతిమ పతిత జన్మ. అనేక జన్మలంటే ఏవి? అర్థకల్పము పవిత్ర జన్మలు. అర్థకల్పము పతిత జన్మలు అని కూడా తెలిపించారు. కావున ఇతను కూడా పతితమైపోయాడు. ఈ బ్రహ్మ స్వయాన్ని ఈశ్వరుడు లేక దేవత అని చెప్పడు. మనుష్యులు ప్రజాపిత బ్రహ్మ దేవత అని భావిస్తారు. అందుకే బ్రహ్మ దేవతాయ నమ: అని అంటారు. తండ్రి చెప్తారు - పతితంగా ఉన్న బ్రహ్మ అనేక జన్మల అంత్యములో మళ్ళీ పావనమై దేవతగా అవుతాడు. మీరు బి.కె.లు, మీరు కూడా బ్రాహ్మణులే. ఈ బ్రహ్మ కూడా బ్రాహ్మణుడే. ఇతనిని దేవత అని ఎవరంటారు?



బ్రహ్మను బ్రాహ్మణుడని అంటారు, దేవత అని అనరు. బ్రహ్మ పవిత్రమైనా అతడిని దేవత అని అనరు. విష్ణువు(లక్ష్మీ-నారాయణ)గా అవ్వనంత వరకు దేవత అని అనరు. మీరు బ్రాహ్మణ-బ్రాహ్మణీలు. మిమ్ములను మొట్టమొదట శూద్రుల నుండి బ్రాహ్మణులుగా, బ్రాహ్మణుల నుండి దేవతలుగా చేస్తాను. ఇది మీ అమూల్యమైన వజ్ర తుల్య జన్మ అని అంటారు. భలే కర్మభోగముండనే ఉంటుంది. కనుక ఇప్పుడు తండ్రి చెప్తున్నారు - స్వయాన్ని ఆత్మగా భావించి తండ్రినైన నన్ను పృతి చేస్తూ ఉండండి. ఈ అభ్యాసమైనప్పుడే వికర్మలు వినాశనమౌతాయి. దేహధారిగా భావిస్తే వికర్మలు వినాశనమవ్వవు. ఆత్మ బ్రాహ్మణుడు కాదు. శరీరముతో ఉన్నప్పుడే బ్రాహ్మణులుగా, మళ్ళీ దేవతలుగా..... శూద్రులు మొదలైన వారిగా అవుతారు. ఇప్పుడు తండ్రిని పృతి చేసే శ్రమ ఉంది. దీనిని సహజ యోగమని కూడా అంటారు. అత్యంత సహజమైనదని తండ్రి చెప్తున్నారు. కొంతమందికి చాలా కష్టమని కూడా అనిపిస్తుంది. అనుక్షణం దేహభిమాన వశులై తండ్రిని మర్చిపోతారు. ఆత్మాభిమానులుగా అయ్యేందుకు సమయం పడ్తుంది కదా. ఇప్పుడే మీరు ఏకరసులై, తండ్రి పృతి స్థిరంగా ఉండిపోవడం సాధ్యము కాదు. కర్మాతీత స్థితిని పొందితే తర్వాత శరీరము కూడా ఉండదు. పవిత్రాత్మ తేలికగా అయి సులభంగా శరీరాన్ని వదిలేస్తుంది. పవిత్రాత్మతో అపవిత్ర శరీరము ఉండదు. అలాగని ఈ దాదా తీరాన్ని చేరిపోయాడని కాదు. ఇతను కూడా - పృతి చేయడం చాలా కష్టమని చెప్తాడు. దేహభిమాన వశులైతే ఉల్టా - సుల్టా మాట్లాడడం, పోట్లాడడం, జగడాలు మొదలైనవి చేస్తారు. ఆత్మలమైన మనమంతా సోదరులము (భాయి - భాయి). అప్పుడు ఆత్మకు ఏమీ జరగదు. దేహభిమానముతోనే గొడవలు చేస్తారు. ఇప్పుడు పిల్లలైన మీరు దేహీ-అభిమానులుగా అవ్వాలి. దేవతల వలె మీరు కూడా పరస్పరము చాలా క్షీర ఖండము వలె ఉండాలి. ఇప్పుడు మీరు ఉప్పునీరుగా అవ్వరాదు. దేహభిమానానికి వశమైన మనుష్యులు ఉల్టా-సుల్టాగా మాట్లాడ్తారు, జగడాలాడ్తారు. పిల్లలైన మీలో ఈ అలవాటు ఉండరాదు. ఇక్కడ మీరు దేవతలుగా అయ్యేందుకు దైవ గుణాలను ధారణ చేయాలి. కర్మాతీత స్థితిని పొందాలి. ఈ శరీరము, ప్రపంచము పాతది, తమోప్రధానంగా ఉందని మీకు తెలుసు. పాత వస్తువుల పై, పాత సంబంధాల పై అసహ్యము కలగాలి. దేహభిమాన విషయాలను వదిలి స్వయాన్ని ఆత్మగా భావించి తండ్రిని పృతి చేస్తే పాపాలు నాశనమవుతాయి. చాలామంది పిల్లలు పృతిలో ఫెయిల్ అవుతారు. జ్ఞానాన్ని అర్థం చేయించడంలో చాలా తీవ్రంగా ఉంటారు కానీ పృతి చేసే శ్రమ చాలా పెద్దది. ఇది చాలా పెద్ద పరీక్ష అర్థకల్పము భక్తి చేసిన పాత భక్తులు మాత్రమే అర్థము చేసుకోగలరు. భక్తిలో వెనుక వచ్చినవారు అంతగా అర్థము చేసుకోలేరు.

తండ్రి ఈ శరీరములో వచ్చి చెప్తున్నారు - నేను పృతి 5 వేల సంవత్సరాల తర్వాత వస్తాను. ద్రామాలో నాకు పాత్ర ఉంది, కల్పములో ఒక్కసారి మాత్రమే వస్తాను. ఇది అదే సంగమ యుగము. యుద్ధము కూడా ఎదురుగా నిలిచి ఉంది. ఇది 5 వేల సంవత్సరాల ద్రామా. కలియుగ ఆయువు ఇంకా 40 వేల సంవత్సరాలుంటే ఏమవుతుందో తెలియదు. భగవంతుడు వచ్చినా, మేము శాస్త్రమార్గాన్ని వదలమని వారు అంటారు. 40 వేల సంవత్సరాల తర్వాత ఏ భగవంతుడు వస్తారో కూడా తెలియదు. కొంతమంది కృష్ణ భగవానుడు వస్తారని భావిస్తారు. కొంత కాలము జరిగితే, మీ పేరు ప్రసిద్ధమైపోతుంది. కానీ ఆ స్థితి(పరిపక్వ) కూడా ఉండాలి. పరస్పరములో చాలా చాలా ప్రీతిగా ఉండాలి. మీరు ఈశ్వరీయ సంతానము కదా. ఈశ్వరీయ సేవాధారులని మహిమ చేయబడ్డారు. మీరు పతిత భారతదేశాన్ని

పావనంగా చేసేందుకు తండ్రికి సహయోగులమని అంటారు. కల్ప-కల్పము మేము ఆత్మాభిమానులుగా అయి మీ శ్రీమతమును అనుసరించి యోగబలముతో మా వికర్మలను వినాశనము చేసుకుంటామని అంటారు. యోగబలము, సైలెన్స్(SILENCE/శాంతి)బలము. సైలెన్స్ బలానికి, సైన్సు బలానికి రాత్రికి పగలుకు ఉన్నంత తేడా ఉంది. పోను పోను మీకు చాలా సాక్షాత్కారాలు అవుతూ ఉంటాయి. ప్రారంభంలో ఎంతోమంది సాక్షాత్కారాలు చేసుకునే పాత్ర చేశారు కానీ నేడు వారు లేనే లేరు. మాయ మింగేసింది. యోగములో ఉండకపోతే మాయ తినేస్తుంది. భగవంతుడు మిమ్ములను చదివిస్తున్నారని పిల్లలకు తెలుసు కనుక నియమానుసారంగా చదవాలి. లేకుంటే చాలా చాలా కనిష్ట పదవిని పొందుతారు. శిక్షలు కూడా చాలా అనుభవిస్తారు. జన్మ-జన్మల పాపిని అని పాడ్తారు కూడా. అక్కడ(సత్యయుగములో) రావణ రాజ్యమే ఉండదు. మరి వికారాల పేరు ఎలా ఉంటుంది? అది సంపూర్ణ నిర్వికార రాజ్యము. అది రామరాజ్యము, ఇది రావణరాజ్యము. ఈ సమయములో అందరూ తమోప్రధానంగా ఉన్నారు. ప్రతి పుత్రుడు తమ స్థితిని పరిశీలించుకోవాలి. మేము ఎంత సమయము తండ్రి స్మృతిలో ఉండగలము? దైవగుణాలను ఎంతవరకు ధారణ చేశాము? ముఖ్యంగా మా ఆంతరికములో ఏ అవగుణము లేదు కదా? మా ఆహార-పానీయాలు ఎలా ఉన్నాయి? పూర్తి రోజులో వ్యర్థము లేక అసత్య మాటలు పలుకలేదు కదా? అని పరిశీలించుకోవాలి. శరీర నిర్వహణ కొరకు అసత్యము మొదలైనవి చెప్పవలసివస్తుంది కదా. పాపము నశించనీ అని దానము కొరకు కొంతభాగము తీస్తారు కదా. మంచి కర్మలు చేస్తే దాని ఫలితము కూడా లభిస్తుంది. ఎవరైనా ఆసుపత్రి కట్టిస్తే వచ్చే జన్మలో వారికి మంచి ఆరోగ్యము సమకూరుతుంది. కళాశాల కట్టిస్తే బాగా చదువుకుంటారు. కానీ పాపానికి ప్రాయశ్చిత్తము చేసుకున్నారా? దాని కొరకు గంగా స్నానము చేసేందుకు వెళ్తారు. ధనము దానము చేస్తే తర్వాతి జన్మలో దాని ఫలితము లభిస్తుంది. అందులో పాపము నశించే ప్రస్తావనే ఉండదు. అది ఈశ్వరార్థంగా ఇచ్చి పుచ్చుకోవడమవుతుంది. ఈశ్వరార్థంగా ఇస్తారు. ఈశ్వరుడు అల్పకాలానికి ఇచ్చేస్తాడు. ఇక్కడ మీరు పావనంగా అవ్వాలి. అందుకు తండ్రి స్మృతి తప్ప వేరే ఉపాయము లేదు. పావనులు, పతిత ప్రపంచములో ఉండరు. వారు పరోక్షంగా, ఈశ్వరార్థము చేస్తారు. ఇప్పుడు ఈశ్వరుడు చెప్తున్నారు - నేను సన్ముఖములో మిమ్ములను పావనంగా చేసేందుకు వచ్చాను. నేను దాతను. నాకు మీరిస్తే మీకు ఫలితము నేను ఇస్తాను. ఆ ధనాన్ని నా వద్ద ఉంచుకోను. పిల్లలైన మీ కొరకే భవనాలు మొదలైనవి నిర్మించారు. సన్యాసులు తమ కొరకు పెద్ద - పెద్ద మహళ్ళు మొదలైనవి నిర్మించుకుంటారు. ఇక్కడ శివబాబా తమ కొరకు ఏమీ తయారు చేసుకోరు. 21 జన్మలకు నూతన ప్రపంచములో దీని ప్రతిఫలము లభిస్తుందని అంటారు ఎందుకంటే మీరు సన్ముఖములో ఇచ్చి తీసుకుంటున్నారు. మీరిచ్చే ధనమంతా మీ కొరకే ఉపయోగించబడ్తుంది. భక్తిమార్గములో కూడా నేను దాతనే, ఇప్పుడు కూడా నేను దాతనే. అది పరోక్షము, ఇది ప్రత్యక్షము. మీ వద్ద ఏముంటే దానితో సేవారేంద్రము తెరవండని బాబా చెప్తారు. ఇతరుల కళ్యాణము చేయండి. నేను కూడా సెంటరు తెరుస్తాను కదా. పిల్లలిచ్చిన దానితో పిల్లలకే సహాయము చేస్తాను. ధనము నాతో తీసుకెళ్ళను. నేను వచ్చి ఇతనిలో ప్రవేశించి ఇతని ద్వారా కర్మవ్యము చేయిస్తాను. నేను స్వర్గములోకి రాను. ఇదంతా మీ కొరకే. నేను అభోక్తను. ఏమీ తీసుకోను, పాదాల పై పడమని కూడా చెప్తును. నేను పిల్లలైన మీకు అత్యంత విధేయుడైన సేవకుడను(మోస్ట్ ఓబీడియంట్ సర్వంట్).



వారే తల్లి-తండ్రి..... సర్వస్వమని కూడా పిల్లలకు తెలుసు. అది కూడా నిరాకార తండ్రిని. ఏ గురువును కూడా త్వమేవ మాతాశ్చ పిత,..... అని అనరు. గురువును గురువు అని, టీచరును టీచర్ అని అంటారు. ఇతని తల్లి-తండ్రి అని అంటారు. కల్ల-కల్లము ఒక్కసారి మాత్రమే వస్తానని తండ్రి చెప్తున్నారు. మీరు 12 నెలల తర్వాత జయంతిని జరుపుకుంటారు. కానీ శివబాబా ఎప్పుడు వచ్చారో, ఏం చేశారో ఎవ్వరికీ తెలియదు. బ్రహ్మ, విష్ణు, శంకరుల కర్తవ్యము గురించి కూడా తెలియదు. ఎందుకంటే పైన శివుని చిత్రమును ఎగరకొట్టేశారు. లేకుంటే శివబాబా చేసి చేయించేవారు(కరన్ కరావన్ హర్). బ్రహ్మ ద్వారా చేయిస్తారు. వారు ఎలా ప్రవేశించి చేసి చూపిస్తారో పిల్లలైన మీకు తెలుసు. మీరు కూడా అలాగే చేయండిని చెప్తారు. ఒకటిమో బాగా చదువుకోండి, తండ్రిని స్మృతి చేయండి. దైవగుణాలను ధారణ చేయండి. వీరి ఆత్మ కూడా నేను బాబాను స్మృతి చేస్తానని చెప్తుంది. బాబా జతలో ఉన్నట్లే మనము నూతన ప్రపంచానికి యజమానులుగా అవుతామని మీకు తెలుసు. కావున నడవడికలు, ఆహార-పానీయాలన్నీ పరివర్తనవ్వాలి. వికారాలను వదిలేయాలి. తప్పకుండా సంస్కరింపబడాలి. ఎంతెంత సంస్కరింపబడ్డారో తర్వాత శరీరాన్ని వదిలితే శ్రేష్ఠ కులములో జన్మిస్తారు. కులాలు కూడా నెంబరువారుగా ఉంటాయి. ఇక్కడ కూడా కొన్ని చాలా మంచి మంచి కులాలు ఉంటాయి. 4-5 అన్నదమ్ములు కలిసి జీవిస్తున్నా ఎటువంటి జగడాలుండవు. మృత్యువు కబళించలేని అమరలోకానికి వెళ్తామని పిల్లలైన మీకిప్పుడు తెలుసు. భయపడే మాట లేదు. ఇక్కడ రోజు రోజుకు భయము పెరుగుతూ పోతుంది. వెలుపలకు కూడా రాలేరు. ఈ చదువు కోటిలో కొంతమంది మాత్రమే చదువుకుంటారని మీకు తెలుసు. కొందరు బాగా అర్థము చేసుకుంటారు, చాలా బాగుందని కూడా వ్రాస్తారు. అటువంటి పిల్లలు కూడా తప్పకుండా వస్తారు. రాజధాని స్థాపన అవుతుంది కదా, ఇక కొద్ది సమయము మాత్రమే మిగిలి ఉంది.

స్మృతియాత్రలో తీవ్రమైన వేగముతో పరుగులు తీసే పురుషార్థి పిల్లలను చూసి తండ్రి చాలా మహిమ చేస్తారు. ముఖ్యమైనది స్మృతి. దీని ద్వారానే పాత లెక్కాచారాలన్నీ సమాప్తమైపోతాయి. కొంతమంది పిల్లలు - బాబా! మేము ప్రతి రోజు ఇన్ని గంటలు స్మృతి చేస్తామని వ్రాస్తారు. వీరు చాలా గొప్ప పురుషార్థులని బాబా కూడా అనుకుంటారు. పురుషార్థమేమో చేయాలి. కనుకనే తండ్రి చెప్తున్నారు - పరస్పరములో ఎప్పుడూ పోట్లాడుకోరాదు. ఇది జంతువులు చేసే పని. పోట్లాడుకోవడము, జగడలాడడం అంటే దేహభిమానము. తండ్రి పేరును చెడిపెస్తారు. తండ్రిని గురించే సద్గురువు నిందకులకు స్వర్గములో స్థానము లేదని చెప్తారు(సద్గురు కే నిందక్ తా నా పాయే.....). కాని సాధువులు ఈ వాక్యాన్ని తమకు అన్వయించుకున్నారు. కనుక వారు ఎక్కడ శపిస్తారో అని మాత్రం భయపడుతూ ఉంటారు. మనము మనుష్యుల నుండి దేవతలుగా అవుతున్నామని మీకు తెలుసు. సత్య-సత్యమైన అమరకథను వింటున్నారు. శ్రీ లక్ష్మీనారాయణుల పదవి పొందేందుకు ఈ పాఠశాలకు వస్తున్నామని మీరు చెప్తారు. ఇలా ఇంకెక్కడా చెప్పరు. ఇప్పుడు మీరు మీ ఇంటికి వెళ్తారు. ఇందులో స్మృతి చేసే పురుషార్థమే ముఖ్యమైనది. అర్థకల్పము స్మృతియే చేయలేదు. ఇప్పుడు ఈ ఒక్క జన్మలోనే స్మృతి చేయాలి. ఇదే శ్రమ. స్మృతి చేయాలి, దైవ గుణాలను ధారణ చేయాలి. ఏదైనా పాపకర్మ చేస్తే 100 రెట్లు శిక్ష పడుతుంది. పురుషార్థము చేయాలి. తమ ఉన్నతి చేసుకోవాలి. ఆత్మనే శరీరము ద్వారా చదువుకొని బ్యారిష్టరు లేక సర్జన్ మొదలైనవారిగా అవుతుంది కదా. ఈ లక్ష్మీనారాయణుల పదవి

చాలా ఉన్నతమైనది కదా. పోను పోను మీకు అనేక సాక్షాత్కారాలు అవుతాయి. మీరు సర్వోత్తమ బ్రాహ్మణ కులభూషణులు, స్వదర్శన చక్రధారులు. కల్వక్రితము కూడా మీకు ఈ జ్ఞానము వినిపించాను. ఇప్పుడు మళ్ళీ వినిపిస్తున్నాను. మీరు విని పదవిని పొందుతారు. తర్వాత ఈ జ్ఞానము ప్రాయః లోపమైపోతుంది. ఇక ఈ శాస్త్రాలన్నీ భక్తి మార్గానికి చెందినవి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కారకు ముఖ్య సారము :-

ఆత్మిక పిల్లలకు ఆత్మిక తండ్రి నమస్కే.

1. మీలో మీరు - “ నేను తండ్రి పృథిలో ఎంత సమయము ఉంటున్నాను? దైవీ గుణాలు ఎంతవరకు ధారణ చేశాను? నాలో ఏ అవగుణము లేదు కదా? నా ఆహార వ్యవహారాలు, నడవడికలు శ్రేష్ఠంగా ఉన్నాయా? వ్యర్థ మాటలు మాట్లాడలేదు కదా? అసత్యము పలుకలేదు కదా? ” అని పరిశీలించుకోవాలి.
2. పృథి చార్మను పెంచుకునేందుకు అభ్యాసము చేయాలి - ఆత్మలమైన మనమంతా సోదరులము. దేహభిమానము నుండి దూరముగా ఉండాలి. మీ ఏకరస స్థితిని తయారు చేసుకునేందుకు సమయాన్ని కేటాయించాలి.

వరదానము :- “ బాప్ సమాన్ స్థితి ద్వారా సమయాన్ని సమీపంగా

తీసుకొచ్చే ‘తత్త్వం’ వరదానీ భవ ”

‘నాది’ ని రూపు మాపడం అనగా బాప్ సమాన్ స్థితిలో స్థితమై సమయాన్ని సమీపానికి తీసుకు రావడం. ఎక్కడైతే మీ దేహంలో లేక ఏదైనా మీ వస్తువులో గానీ ‘నాది’ అనేది ఉంటే అక్కడ సమానతలో శాతముంటుంది. శాతమనగా లోపము(డిఫెక్ట్). ఇటువంటి డిఫెక్ట్ ఉన్నవారెప్పుడూ ఎర్ ఫెక్ట్ గా(దోష రహితంగా) అవ్వలేరు. పర్ ఫెక్ట్ గా అయ్యేందుకు సదా తండ్రి ప్రేమలో లవలీనమై ఉండండి. సదా ప్రేమలో లవలీనమై ఉన్నందున సహజంగానే ఇతరులను కూడా మీ సమానంగా లేక బాప్ సమానంగా చేయవచ్చు. బాప్ దాదా తమ లవలీ(ప్రియమైన) మరియు లవలీనంగా ఉండే పిల్లలకు సదా ‘తత్త్వం’ వరదానాన్ని ఇస్తారు.

నోట్ :- “ ఒకరి విచారాలకు మరొకరు గౌరవమునిస్తే,

స్వంత రికార్డు మంచిగా అవుతుంది. ”